
Quba Quba STEAM Mərkəzində ŞƏHİD övladları üçün təşkil edilən “ZƏFƏR” düşərgəsində bir gün

İyulun 25-dən ölkəmizdə fərqli və maraqlı layihəyə start verilib. Vətən müharibəsində qazanılan zəfərdə payı olan şəhidlərin yadigar qoyduğu övladları üçün Qubada maraqlı, rəngarəng, əyləncəli yay tətili təşkil edilib. 71 şəhid balası üçün düşərgə salınıb, adına da “Zəfər” düşərgəsi deyiblər.

Müxtəlif yaş qrupunda olan 171 uşaq 8-9 və 10 nəfərlik qruplarda birləşib. Düşərgə 2 alt qrupa bölünüb. Birinci və ikinci alt düşərgələrin hər birində 4 kiçik qrup fəaliyyət göstərir. Hər qrupda rəhbər və onun köməkçiləri uşaqlarla iş qurur.

STEAM dərsləri

Proqramın əsas hissəsi STEAM təlimləri üzərində qurulub. Uşaqlar 3D dizaynı tərtib edir, layihələrini 3D printerlərdə çap edir, kiçik mühəndislər olaraq layihələr işləyib hazırlayırlar. Mikrobitdə kodlaşdırma və alqoritmlər üzərindən ləmlər verir, onu praktiki olaraq reallaşdırırlar.

Fəaliyyətlərdə öyrənmə istiqaməti

Hər gün 8 əsas mövzu üzrə hər biri 90 dəqiqəlik təlimlər keçirilir. 3D dizayn, mikrobit, kodlaşdırma, həmçinin kaporo, dağçılıq, aikido, xilasedicilik, ilk tibbi yardım, kinoloq və çölçölçülük üzrə təlimlərə qatılan uşaqlar həyatı bilik və bacarıqları əldə edirlər. Edərək öyrənmək prinsipi ilə qurulan bu təlimlərə məktəblilər böyük maraq göstərirlər.

Düşərgədə axşam əyləncəsi

Hər gün Təhsil Nazirliyinin Məktəbdən kənar fəaliyyətinə təşkil şöbəsinin rəməkdaşlarının iştirakı ilə uşaqların axşam proqramı hazırlanır. Rəqs, musiqi, şən və hüzuncavablar klubu qurulur, axşam əyləncəsi başlayır.

“İşimizi sorğu əsasında qurduq”

Uşaqların buradakı günü xüsusi təhlilə əsaslanaraq planlaşdırılıb. Düşərgə rəhbəri Hüseyn Hüseynovun sözlərinə görə, düşərgə fəaliyyətə başlamadan öncə sorğu keçirilib: “İşimizi həmin sorğu əsasında qurduq. Düşərgə başa çatdıqdan sonra yenidən sorğu keçirəcək, nəticələri təhlil ediləcək”.

Hüseyn Hüseynov, düşərgədə fəaliyyət göstərən hər əməkdaşın xüsusi seçildiyini, proqramların təhlil və araşdırmalara əsaslanaraq hazırlandığını vurğulayıb: “Düşərgənin fəaliyyətini planlaşdırmaq üçün iki günlük hazırlıq görüşü keçirdik. Görüşün nəticəsindən asılı olaraq uşaqların vaxtının səmərəli təşkil edilməsi, düşərgənin düzgün idarə olunmasını təmin etmək məqsədi ilə simulyativ seminar keçirildi. 7 gün ərzində uşaqlarla işləyəcək 32 nəfərdən ibarət təlimçi heyət yaradıldı. Təlimçilər bir ay əvvəldən müəyyən edilib, onların proqram və metodları razılaşdırılmışdı”.

49 nəfər işçi heyət düşərgə rəhbəri, altı düşərgə rəhbərləri, qrup rəhbərləri, proqram rəhbəri, könüllülər, psixoloqlar, çəkiliş qrupu, polis, həkim və əlavə olaraq 31 nəfər təlimçi uşaqların günlərinin maraqlı keçməsi üçün əlindən gələni edib: “Təyin edilən hər proqramda intellektual, psixoloji, fiziki, emosional məqamlar nəzərə alınır, maraqlı əyləncəli öyrədici proqram hazırlanmasına çalışılıb”.

Hüseyn Hüseynov deyib ki, şəhid övladları çox həssas qrup olduğundan onlarla iş xüsusi önəm verirlər: “Onların dəstəyə ehtiyacı yaranır. Düşərgədə dincələn 71 uşaq 2 psixoloq qrupu işləyir. Psixoloqlar həm fərdi söhbətlər aparır, həm də qrup görüşləri keçirir”.

“Nəticə ürəyimizdədir”

Beləliklə, aralarında beynəlxalq səviyyəli təlimçilərin də olduğu heyət uşaqların sevgisini qazanıb. Uşaqların sevimli təlimçilərindən biri Ebru sənəti üzrə təlimçi, Mübariz İbrahimov adına liseyin baş müəllimi Ruslan Həsənov olub. Təlimçi uşaqların Ebru sənətinə xüsusi maraq göstərdiyini deyir. Bu sənətə qarşı uşaqlarda maraq yaratmaq elə də çətin olmayıb: “Düşərgə iştirakçılarına Ebru sənətinin vətənlərindən birinin də məhz bizim ölkəmiz olduğunu dedim. Tarixi mənbələrdə bu barədə kifayət qədər məlumat verilib. Qədim sənətlərimizdən biri olması faktı uşaqların diqqətini daha çox cəlb etdi”.

Beləcə, Ruslan müəllimin bələdçiliyi ilə uşaqlar təxəyyülündən canlandırıdığı dünyanı rənglərdən uğurla istifadə edərək su üzünə çıxardılar. Əldə etdikləri nəticədən özləri də heyrləniblər: “Bunu uşaqlar özləri də gözləməirdilər. Hətta işləyə biləcəklərinə şübhə ilə yanaşırdılar. Ancaq sonradan sənətə də, öz bacarıqlarına da münasibətləri dəyişdi. Ebru sənətinin texnologiyasını belə uşaqlara oyunlar və başqa yollarla öyrədə bildik. Uşaqlar Ebru suyunun kitrədən necə hazırlanması, rənglərin öd ilə əməl olunması, fırçaların texnologiyasına qədər hər şeylə maraqlandılar. Təlim nəticəsində bu sənətə aid bir çox məlumat öyrəndilər, çox gözəl işlər ortaya çıxartdılar və həmin işlər şagirdlərimizə hədiyyə edildi”.

Ruslan müəllim deyir burada olmaq nəinki uşaqlar, elə təlimçilər üçün də maraqlı təcrübə olub: “Ebru sənəti üzrə təlim keçməyə dəvət alanda çox qürurlandım və həvəslə bu dəvətə müsbət cavab verdim. Təlimlər uşaqlarda yaradıcı qabiliyyətlərinin, incəsənətinə ayrı-ayrı sahələri üzrə bacarıqlarının güzə çıxarılmasına xidmət edir. Əldə etdiyimiz nəticə ürəyimizdədir”.

“Uşaqların vaxtı çox maraqlı keçir”

Səlimi Vəliyeva 8 şagirddən ibarət qrupun rəhbəridir: “İlk gün bir az dərxdilər, adaptasiya oluna bilmədilər. Ayrı-ayrı ailədə böyüyən uşaqlar üçün ailəsindən uzaqda keçirdiyi ilk gün asan olmadı. İkinci gündən isə artıq hər şey qaydasına düşdü. Çox maraqlı fəaliyyətlərimiz var. Fəaliyyətlərdən əlavə maraqlı praktiki məşğələlər, əyləncəli oyunlar keçirir, uşaqların vaxtının səmərəli keçməsinə təmin edirik. Müşahidələrimə görə, uşaqların vaxtı burada çox maraqlı keçir. Əminəm ki, düşərgədən ayrıldıqdan sonra da biri-biriləri üçün dərəcə, buradakı günləri həyatlarının ən maraqlı günləri olaraq ömürlük xatırlayacaqlar”.

Qubaya ekskursiya

Uşaqların günlərini sadəcə düşərgədə keçirməyiblər. Onlar düşərgənin yerləşdiyi Quba rayonu rayonunun görməli yerlərində də baş çəkiblər. Uşaqların günlərinin biri-birindən fərqlənməsi, rəngarəngliyinə təmin edilməsi məqsədilə Quba rayonu ərazisində yerləşən tarixi yerlərə ekskursiyalar təşkil edilib. Məsələn, Quba rayonu Tarix Diyarşünaslıq Muzeyinə gedib, “Soyqırım” memorial kompleksini ziyarət edib, şəhər gəzintilərində olublar.

Düşərgənin qonaqları

Düşərgənin hər gün qonağı olur. Müxtəlif sahələrin nüfuzlu, tanınan nümayəndələri düşərgəyə baş çəkir, uşaqlarla görüşür. Müğənni Tünzalə Ağayeva Vətən müharibəsi iştirakçısı, topçu Vüsal Məmmədovla görüş uşaqlar üçün çox maraqlı olub. Təhsil naziri Emin Əmrullayev də düşərgənin ən çox gözlənilən, gəlişi maraqla qarşılanan qonaqlarından idi. Təhsil naziri düşərgədə uşaqların birgünlük fəaliyyəti ilə tanışlıqdan sonra onlarla yaxından ünsiyyətdə olub.

Düşərgədə olan hər qonaq uşaqların düşərgə xatirələrini zənginləşdirməklə yanaşı, həm də yeni mühitə adaptasiyalarını sürətləndirib. Hər görüş uşaqların xatirəsində iz qoyub.

Onlar bu istirahətdən razı qalıb

Quba STEAM Mərkəzində salınan düşərgə artıq yekunlaşmaq üzrədir. Uşaqların Təhsil Nazirliyi, Azərbaycan Gənc Müəllimlər Assosiasiyası və “Zəfər” Şəhid Ailələrinə Dəstək İctimai Birliyinin təşkilatçılığı ilə təşkil edilən düşərgədən razı qalıbmı? Gedəndən sonra buradakı günlərini necə xatırlayacaqlar?

“Burada imkan vermirlər ki, ürəyimiz sıxılsın”

“Zəfər” düşərgəsinin iştirakçısı Süleyman Musayev şəhid polkovnik-leytenantlı Sədi Musayevin oğludur. O, düşərgədəki günlərindən belə danışır: “Düşərgədə günə himnimizi oxuyaraq başlayırıq. Qubada çox gözəl hava var. Səhər duranda təmiz havanı içimizə çəçəkir, bu havadan zövq alırıq. Qrup rəhbərlərimiz bizim çox əyləncəli, rəngarəng vaxt keçirməyimiz üçün əllərindən gələni edirlər. Burada imkan vermirlər ki, bizim ürəyimiz sıxılsın”.

Burda olduğum müddətdə Süleymanın dostlarının da sayı artıb: “Düşərgədə mənimlə birgə dincələnlər 70 nəfərin hər biri ilə yaxşı münasibət qurdum. Aralarında dostlaşdıqlarımda çoxdur. Düşünürəm ki, onlarla dostluğum biz böyüyəndən sonra da davam edəcək”.

Böyüyəndən sonrakı dönmə üçün, sadəcə dostluq münasibətləri yox, başqa qərarlar da verib. Belə ki, Fövqəladə Hallar Nazirliyinin təşkil etdiyi xilasedici təlimlərinə qatılıb və gələcəkdə xilasedici olmağa qərar verib.

“Hər maraqlı məlumat mənim üçün qiymətlidir”

Aysun Ağazadə şəhid mayor Ramil Ağayevin qızıdır. "Zəfər"i düşərgəsində maraqlı və əyləncəli günlər keçirdiyini deyir: "Ebru, kapoerak ilk tibbi yardım və s. fəaliyyətlərinə qatıldım, milli rəqsləri öyrəndim. STEAM-də 3D rəsmləri hazırladıq, ekskursiyaya getdik. Ekskursiya zamanı Qubanın tarixi ilə bağlı mənim üçün çox maraqlı olan məlumatlar əldə etdim. Bütün bunları öyrənmək maraqlı oldu. Hər maraqlı məlumat mənim üçün qiymətlidir".

Aysun da burada qurduğu dostluq münasibətlərindən çox razıdır: "Burada qazandığım və mənim üçün dəyərli olan dostlarım var ki, onlarla gələcəkdə də əlaqələrimi davam etdirməyi düşünürəm".

["Azərbaycan müəllimi" qəzeti](#)